



محدث فتویٰ  
ISLAMIC RESEARCH COUNCIL

السلام علیکم ورحمۃ اللہ وبرکاتہ

قرآن حکیم عیسائیوں کے عقیدہ تثلیث عقیدہ ابن اللہ کی وجہ سے ان کو کافر قرار دیتا ہے۔ اور ان سے دوستی سے منع کرتا ہے۔ لیکن سورۃ المائدہ آیت نمبر 69 کہ یہودی عیسائی جو بھی اللہ پر ایمان لائے اور نیک عمل.....: 1 کئے تو وہ ممکن نہ ہوں گے۔ اسی طرح سورۃ البقرہ کی آیت نمبر 62 میں ہے کہ وہ اللہ کے ہاں اجر پائیں گے۔

2: کیا حضرت محمد صلی اللہ علیہ وسلم پر ایمان لائے بغیر ان کو اجملے گا؟.....: 2

3: آج کل عیسائی رفاه عامہ کے یا دوسرے لچھے کام کرتے ہیں تو کیا انھیں اجملے گا یا نہیں؟.....: 3

اگر قرآن میں اس وقت کے یہودی عیسائی مراد ہیں تو وہ پہلے ہی سے اللہ اور روز آخرت پر ایمان رکھتے ہیں؟

## الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاۃ والسلام علی رسول اللہ، أما بعد

الفت) اس آیت کریمہ میں اللہ تعالیٰ نے چار قسم کے لوگوں کا ذکر فرمایا ہے۔ (

پہلے وہ لوگ جو ایمان لائے ان سے مراد شریعت محمدیہ صلی اللہ علیہ وسلم کے بلند والے ہیں۔

دوسری قسم یہودی ہیں: یہ لوگ موسیٰ علیہ السلام کی امت ہیں۔

تیسری قسم عیسائی: یہ عیسیٰ علیہ السلام کی امت ہیں۔

چوتھی قسم بے دین لوگ ہیں: ان سے مراد معبودان باطلہ کے پجاری ہیں۔ خواہ فرشتوں کو پلوں یا بتوں کو یا آگ وغیرہ کو ان کے متعلق سلت کے مختلف اقوال ہیں۔ بعض کہتے ہیں کہ وہ اپنے مذہب کے مطابق نماز بھی پڑھتے ہیں۔ بعض ان میں سے زبور بھی پڑھتے ہیں۔

: ان چاروں کا نام کے کہ اللہ تعالیٰ فرماتے ہیں کہ جو لوگ اللہ اور آخرت پر ایمان لائے اور انہوں نے اعمال صالحہ کئے صرف ان کے لئے خوشخبری ہے

فَلَنَمُؤْمِنُ بِمَعْرِزِنِمْ وَلَا نَخُوفُ عَلَیْہِمْ وَلَا نَمُؤْمِنُ بِمَعْرِزِنِمْ... سورۃ البقرہ ۱۲۲

ان لوگوں کا پہنچنے زمانہ میں ایمان اور عمل معتبر تھا مثلاً جب تک عیسیٰ علیہ السلام نہیں آئے اس وقت تک موسیٰ علیہ السلام کی شریعت پر پوری طرح عامل رہے ان کے لئے یہ خوشخبری ہے عیسیٰ علیہ السلام کے آنے کے بعد پہلی شریعت منسوخ ہو گئی۔ اب عیسیٰ علیہ السلام کی شریعت پر جو پوری طرح عامل رہا۔ وہ اس خوشخبری کا حقدار ہے اس کے بعد حضرت محمد مصطفیٰ صلی اللہ علیہ وسلم تشریف لائے۔ اب پہلی تمام شریعتیں منسوخ ہو گئیں۔ اب نجات کا دار و مدار شریعت محمدیہ صلی اللہ علیہ وسلم پر ہے۔

یہاں ایک شبہ ہوتا ہے۔ کہ پہلی شریعتیں جو منسوخ ہو چکی ہیں۔ صرف ان تینوں کا ذکر کافی تھا۔ یہودی عیسائی اور بے دین چوتھا فرقہ جو اس شریعت پر ایمان لایا اس کا ذکر یہاں بے محل ہے کیونکہ اس شریعت پر جو ایمان لاکھے ان کے پھر ایمان لانے کا کوئی مطلب نہیں۔

(ب) اس کے دو جواب ہیں

1۔ ایک یہ کہ ان کے ایمان لانے کا مطلب ایمان پر ہمیشگی اور ثابت قدمی ہے کیونکہ دار و مدار خاتمہ پر ہے۔ خاتمہ سے پہلے ایمان لایا ہوا کافی نہیں جب تک خاتمہ ایمان پر نہ ہو۔ 1

2۔ دوسرا جواب یہ ہے کہ یہاں ایمان لانے والے سے مراد وہ ہے جو مدعی ایمان ہو۔ جیسے منافق یا کمزور ایمان والے۔ اس صورت میں مطلب یہ ہوا کہ اس امت میں سے جن کا دعویٰ ایمان کا ہے وہ اس خوشخبری کے اس صورت میں مستحق ہوں گے کہ وہ حقیقی معنی میں ایمان لائیں اور عمل نیک کریں۔

تنبیہ:

ایک لفظ کا معنی حقیقی اور مجازی دونوں کا ایک وقت میں مراد ہونا یہ امام شافعی رحمۃ اللہ علیہ کے نزدیک جائز ہے۔ اور امام ابو حنیفہ رحمۃ اللہ علیہ منع کے قائل ہیں۔ اس آیت سے امام شافعی رحمۃ اللہ علیہ کے مذہب کو تائید ملتی ہے کیوں کہ ((من آمن)) کے دو معنی ہوں گے۔ پہلے فرقے کے حق میں اس کے معنی ہوں گے۔ جو ایمان پر ثابت قدم رہے یہ "آمن" کے مجازی معنی ہیں اور باقی فرقوں کے حق میں ہوں گے۔ جو ایمان لائے اور یہ "آمن" کے حقیقی معنی ہیں تو گویا اس میں حقیقی اور مجازی دونوں مراد ہونے۔

## شان نزول:

سلمان فارسی رضی اللہ تعالیٰ عنہ اور ان کے ساتھیوں کی عمر محو سی مذہب پر گزری کچھ عیسائیت پر پھر اللہ تعالیٰ نے ایمان نصیب کر دیا ایک دن رسول اللہ صلی اللہ علیہ وسلم کے پاس پہنچے ساتھیوں کا ذکر کر رہے تھے کہ وہ نمازیں پڑھتے روزے رکھتے تھے۔ اور آپ صلی اللہ علیہ وسلم پر ایمان بھی لاتے تھے۔ اور اس بات کی شہادت دیتے تھے کہ آپ صلی اللہ علیہ وسلم آخری نبی ہوں گے ان کا کیا حکم ہے؟ آپ صلی اللہ علیہ وسلم نے فرمایا وہ جہنمی ہیں (کیونکہ وہ یہ کام کسی شریعت کے تحت نہیں کرتے تھے۔ سلمان فارسی رضی اللہ تعالیٰ عنہ سخت عمگین ہوئے۔ اس کے بعد اللہ تعالیٰ نے یہ آیت ہماری جس سے اس طرف اشارہ کیا۔ جس نبی کا زمانہ ہو اسی نبی کی شریعت کے تحت رہ کر جو ایمان لائے اور عمل نیک کرے اس کے لئے یہ خوشخبری ہے نہ کہ پہلے طور پر کسی کام کو ہتھاسمجھ کر کرنے لگ جائے۔ اس بنا پر نبی کریم صلی اللہ علیہ وسلم کے آنے کے بعد اللہ تعالیٰ نے یہ آیت نازل فرمائی:

وَمَنْ يَتَّبِعْ غَيْرَ الْإِسْلَامِ دِينًا فَلَنْ يُقْبَلَ مِنْهُ وَهُوَ فِي الْآخِرَةِ مِنَ الْخَاسِرِينَ ۝۸۵ ... سورة آل عمران

”اور جو شخص اسلام کے سوا کسی اور دین کا متلاشی ہو وہ اس سے ہرگز قبول نہیں کیا جائے گا اور ایسا شخص آخرت میں نقصان اٹھانے والوں میں سے ہوگا۔“

## الفاظ کی تشریح

چونکہ یہاں ایمان کا معاملہ اعمال سے ہے۔ اس لئے ایمان سے مراد اعتقاد ہے لیکن صرف اعتقاد نجات کے لئے کافی نہیں اس لئے ساتھ اعمال کا بھی ذکر کیا یہ بھی ہو سکتا ہے کہ ایمان سے مراد عام ہو۔ جس میں اعمال بھی داخل ہوں۔ اور اعمال کا الگ ذکر یہ ان کی اہمیت ظاہر کرنے کے لئے ہو۔ چنانچہ ارشاد ہے:

مَنْ كَانَ عَدُوًّا لِلَّهِ وَعَلَانِيَةً يَدْعُوهُ فَاِنَّ اللَّهَ عَدُوٌّ لِلْكَافِرِينَ ۝۹۸ ... سورة البقرة

”یعنی“ جو شخص اللہ کا فرشتوں کا اور جبریل اور میکائیل کا دشمن ہو پس بے شک اللہ تعالیٰ دشمن ہے واسطے کافروں کے۔

اس آیت میں فرشتوں کا ذکر کرنے کے بعد جبریل اور میکائیل کا الگ الگ ذکر کیا ہے۔ یہ صرف ان کی بزرگ اور بڑائی کے لئے ہے۔ اسی طرح اعمال کو اتنی اہمیت نہیں دی جاتی۔ اعتقاد ہی کو کافی سمجھ لیا جاتا ہے۔ عمل صالح کی تین شرطیں ہیں۔ ایک اعتقاد کا صحیح ہونا دوسرے شریعت کے موافق ہونا تیسرے اصلاح نیت اعتقاد کے صحیح ہونے کا مطلب ہے کہ توحید کا قائل ہو اور شریعت کے موافق ہونے کا مطلب بدعت نہ ہو۔ شریعت میں اس عمل کا ثبوت ہو اخلاص نیت یہ مطلب ہے کہ محض اللہ کی رضا کے لئے ہو۔ کسی کے دباؤ یا بلا یا دکھاوے کے لئے نہ ہو۔

حزن خوف اور غم میں فرق یہ ہے کہ حزن اس چیز پر ہوتا ہے جو چھین گئی ہو خوف آئندہ چیز کا ہوتا ہے۔ جیسے تجارت میں کہیں نقصان نہ ہو جائے اور غم عام ہے گزشتہ چیز پر بھی ہوتا ہے جیسے کسی کا کوئی مر جائے اور آئندہ کا بھی جیسے امتحان میں کہیں ناکام نہ ہو جاؤں۔

بہرحال دونوں کا باب دو طرح سے آتا ہے۔ ایک حزن بحزن بروزن نصر بنصر اس کے مصدر حزن کے معنی ہیں دوسرے کو عمگین کرنا چنانچہ قرآن میں ہے:

وَالَّذِينَ يَدْعُونَ فِي الْكُفْرِ... ۱۷۶ ... سورة آل عمران

”یعنی“ نہ عمگین کریں تجھے وہ لوگ جو کفر میں جلدی کرتے ہیں۔

دوسرا باب حزن بحزن بروزن سمع یسمع یہ لازم ہے۔ اس کے معنی عمگین ہونے کے ہیں۔ اس آیت میں یہی مراد ہے۔ اس ساری بحث سے معلوم ہوا کہ نبی اکرم صلی اللہ علیہ وسلم کو خاتم النبیین تسلیم کئے بغیر کوئی عمل قابل قبول نہیں۔ اور عیسائیوں کے اعمال بھی قابل قبول نہیں۔ جب تک آپ صلی اللہ علیہ وسلم کی نبوت کا اقرار نہیں کرتے۔

کتاب و سنت کے نصوص اس امر پر واضح شواہد ہیں۔ قرآن میں ہے:

وَوَهَّدَ اللَّهُ عِنْدَهُ فَوْقَيْهِ حَسَابًا... ۳۹ ... سورة النور

”صحیح مسلم میں ہے:“ کافر کے لئے اعمال خیر کی صرف دنیا میں جزا ہے آخرت میں نہیں

هذا ما عندي والله اعلم بالصواب

## فتاویٰ ثنائیہ مدنیہ

